



AKTIN NÖVÜ	AZƏRBAYCAN RESPUBLİKASI NAZİRLƏR KABİNETİNİN QƏRARLARI
QƏBUL EDİLDİYİ TARİX	29.05.2019
QEYDİYYAT NÖMRƏSİ	251
ADI	“Peşə hazırlığına cəlb olunan şəxsə verilən təqaüdün ödənilməsi Qaydası”nın təsdiq edilməsi və “Peşə hazırlığı, yenidən hazırlıq və ixtisasartırma dövründə vətəndaşlara verilən təqaüdün hesablanması və ödənilməsi Qaydalarının təsdiq edilməsi haqqında” Azərbaycan Respublikası Nazirlər Kabinetinin 2002-ci il 22 yanvar tarixli 13 nömrəli Qərarının ləğv edilməsi barədə
RƏSMİ DƏRC EDİLDİYİ MƏNBƏ	Xalq Qəzeti (Dərc olunma tarixi: 02-06-2019, Nəşr Nömrəsi: 120), Azərbaycan Respublikasının Qanunvericilik Toplusu (Dərc olunma tarixi: 31.05.2019, Nəşr nömrəsi: 5, Maddə nömrəsi: 984)
QÜVVƏYƏ MİNMƏ TARİXİ	02.06.2019
AZƏRBAYCAN RESPUBLİKASI VAHİD HÜQUQI TƏSNİFATI ÜZRƏ İNDEKS KODU	060.010.000
HÜQUQİ AKTLARIN DÖVLƏT REYESTRİNİN QEYDİYYAT NÖMRƏSİ	14201905290251
HÜQUQİ AKTIN HÜQUQİ AKTLARIN DÖVLƏT REYESTRİNƏ DAXİL EDİLDİYİ TARİX	04.06.2019

“Peşə hazırlığına cəlb olunan işsiz şəxsə verilən təqaüdün ödənilməsi Qaydası”nın təsdiq edilməsi və “Peşə hazırlığı, yenidən hazırlıq və ixtisasartırma dövründə vətəndaşlara verilən təqaüdün hesablanması və ödənilməsi Qaydalarının təsdiq edilməsi haqqında” Azərbaycan Respublikası Nazirlər Kabinetinin 2002-ci il 22 yanvar tarixli 13 nömrəli

Qərarının ləğv edilməsi barədə^[1]

AZƏRBAYCAN RESPUBLİKASI NAZİRLƏR KABİNETİNİN QƏRARI

“Məşğulluq haqqında” Azərbaycan Respublikasının 2018-ci il 29 iyun tarixli 1196-VQ nömrəli Qanununun tətbiqi barədə” Azərbaycan Respublikası Prezidentinin [2018-ci il 24 avqust tarixli 233 nömrəli](#) Fərmanının 1.2.6-cı yarımbəndinin icrasını təmin etmək məqsədilə Azərbaycan Respublikasının Nazirlər Kabineti **qərara alır**:

1. “Peşə hazırlığına cəlb olunan ~~işsiz~~ şəxsə verilən təqaüdün ödənilməsi Qaydası” təsdiq edilsin (əlavə olunur).

2. “Peşə hazırlığı, yenidən hazırlıq və ixtisasartırma dövründə vətəndaşlara verilən təqaüdün hesablanması və ödənilməsi Qaydalarının təsdiq edilməsi haqqında” Azərbaycan Respublikası Nazirlər Kabinetinin [2002-ci il 22 yanvar tarixli 13 nömrəli](#) Qərarı (Azərbaycan Respublikasının Qanunvericilik Toplusu, 2002, 1, maddə 91; 2011, 5, maddə 449; 2017, 4, maddə 620, 5, maddə 1000) ləğv edilsin.

Azərbaycan Respublikasının Baş naziri Novruz MƏMMƏDOV

Bakı şəhəri, 29 may 2019-cu il
251

Azərbaycan Respublikası Nazirlər Kabinetinin
2019-cu il 29 may tarixli 251 nömrəli Qərarı ilə
təsdiq edilmişdir.

Peşə hazırlığına cəlb olunan işsiz şəxsə verilən təqaüdün ödənilməsi^[2]

QAYDASI

1. Ümumi müddəalar

1.1. Bu Qayda “Məşğulluq haqqında” Azərbaycan Respublikası Qanununun 29.3-cü maddəsinə əsasən hazırlanmışdır və peşə hazırlığına cəlb olunduğu dövrdə işsiz, *habelə həmin Qanunun 4.1.3-cü maddəsində nəzərdə tutulan mülkiyyətində kənd təsərrüfatına yararlı torpaq payı olub, digər məşğulluğu olmayan işaxtaran* şəxsə verilən təqaüdün ödənilməsi qaydasını müəyyən edir.^[3]

1.2. İşsiz (*bu Qaydanın 1.1-ci bəndində göstərilən halda isə işaxtaran*) kimi qeydiyyatda alınmış şəxslər *Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Dövlət Məşğulluq Agentliyinin (bundan sonra – Agentlik) yerli qurumları* və “DOST” mərkəzlərinin göndərişi ilə peşə hazırlığı aldığı dövrdə aylıq təqaüd almaq hüququna malikdirlər.^[4]

1.3. İşsizlikdən sığorta ödənişi alan işsiz şəxs peşə hazırlığına cəlb olunduqda, ona işsizlikdən sığorta ödənişini aldığı dövrdə təqaüd verilmir.

1.4. Peşə hazırlığı dövründə təqaüdün məbləği minimum aylıq əməkhaqqı məbləğində müəyyən olunur.

2. Təqaüdün ödənilməsi

2.1. Peşə hazırlığı dövründə bu Qaydanın 1.4-cü bəndi ilə müəyyən edilmiş məbləğdə təqaüd *Agentlik* tərəfindən peşə hazırlığına cəlb olunan işsiz şəxsin bank hesabına köçürülür.^[5]

2.2. Peşə hazırlığına cəlb olunan işsiz şəxsə təqaüdün ödənişi tədris prosesi başlandıqdan sonra növbəti ayın 5-dən gec olmamaqla ödənilir.

2.3. Tədris ayı tam olmadıqda, təqaüdün məbləği həmin ay ərzində olan iş günlərinin sayına bölünüb tədris günlərinin sayına vurulmaqla müəyyən edilir.

3. Təqaüdün dayandırılması

3.1. Peşə hazırlığına cəlb olunmuş işsiz şəxsə verilən təqaüd aşağıdakı hallarda dayandırılır:

3.1.1. işsiz kimi qeydiyyatı ləğv edildikdə;

3.1.2. işsiz kimi qeydiyyatdan müvəqqəti çıxarıldıqda;

3.1.3. təhsil müəssisəsindən xaric olunduqda;

3.1.4. *işaxtaran kimi qeydiyyatı ləğv edildikdə*;^[6]

3.1.5. *işaxtaran kimi qeydiyyatdan müvəqqəti çıxarıldıqda*.

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. [5 mart 2021-ci il tarixli 59 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 13 mart 2021-ci il, 56, Azərbaycan Respublikasının Qanunvericilik Toplusu, 2021-ci il, 3, maddə 278)
2. [20 may 2022-ci il tarixli 202 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 22 may 2022-ci il, 107, Azərbaycan Respublikasının Qanunvericilik Toplusu, 2022-ci il, 5, maddə 564)

QƏRARA EDİLMİŞ DƏYİŞİKLİK VƏ ƏLAVƏLƏRİN SİYAHISI

^[1] [20 may 2022-ci il tarixli 202 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 22 may 2022-ci il, 107, Azərbaycan Respublikasının Qanunvericilik Toplusu, 2022-ci il, 5, maddə 564) ilə qərarın adından və 1-ci hissəsindən “İşsiz” sözü çıxarılmışdır.

^[2] [20 may 2022-ci il tarixli 202 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 22 may 2022-ci il, 107, Azərbaycan Respublikasının Qanunvericilik Toplusu, 2022-ci il, 5, maddə 564) ilə “Peşə hazırlığına cəlb olunan işsiz şəxsə verilən təqaüdün ödənilməsi Qaydası”nın adından, 2.1-ci, 2.2-ci və 3.1-ci bəndlərindən “İşsiz” sözü çıxarılmışdır.

^[3] [20 may 2022-ci il tarixli 202 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 22 may 2022-ci il, 107, Azərbaycan Respublikasının Qanunvericilik Toplusu, 2022-ci il, 5, maddə 564) ilə “Peşə hazırlığına cəlb olunan işsiz şəxsə verilən təqaüdün ödənilməsi Qaydası”nın 1.1-ci bəndinə “İşsiz” sözündən sonra “, habelə həmin Qanunun 4.1.3-cü maddəsində nəzərdə tutulan mülkiyyətində kənd təsərrüfatına yararlı torpaq payı olub, digər məşğulluğu olmayan işaxtaran” sözləri əlavə edilmişdir.

^[4] [5 mart 2021-ci il tarixli 59 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 13 mart 2021-ci il, 56, Azərbaycan Respublikasının Qanunvericilik Toplusu, 2021-ci il, 3, maddə 278) ilə “Peşə hazırlığına cəlb olunan işsiz şəxsə verilən təqaüdün ödənilməsi Qaydası”nın 1.2-ci bəndində “Azərbaycan Respublikasının Əmək və Əhalinin Sosial Müdafiəsi Nazirliyi yanında Dövlət Məşğulluq Xidmətinin (bundan sonra – Xidmət) şəhər, rayon məşğulluq orqanları” sözləri “Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Dövlət Məşğulluq Agentliyinin (bundan sonra – Agentlik) yerli qurumları” sözləri ilə əvəz edilmişdir.

[20 may 2022-ci il tarixli 202 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 22 may 2022-ci il, 107, Azərbaycan Respublikasının Qanunvericilik Toplusu, 2022-ci il, 5, maddə 564) ilə “Peşə hazırlığına cəlb olunan işsiz şəxsə verilən təqaüdün ödənilməsi Qaydası”nın 1.2-ci bəndinə “İşsiz” sözündən sonra “(bu Qaydanın 1.1-ci bəndində göstərilən halda isə işaxtaran)” sözləri əlavə edilmişdir.

^[5] [5 mart 2021-ci il tarixli 59 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 13 mart 2021-ci il, 56, Azərbaycan Respublikasının Qanunvericilik Toplusu, 2021-ci il, 3, maddə 278) ilə “Peşə hazırlığına cəlb olunan işsiz şəxsə verilən təqaüdün ödənilməsi Qaydası”nın 2.1-ci bəndində “Xidmət” sözü “Agentlik” sözü ilə əvəz edilmişdir.

^[6] [20 may 2022-ci il tarixli 202 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 22 may 2022-ci il, 107, Azərbaycan Respublikasının Qanunvericilik Toplusu, 2022-ci il, 5, maddə 564) ilə “Peşə hazırlığına cəlb olunan işsiz şəxsə verilən təqaüdün ödənilməsi Qaydası”nın 3.1.3-cü yarımbəndin sonunda nöqtə işarəsi nöqtəli vergül işarəsi ilə əvəz edilmişdir və yeni məzmununda 3.1.4-cü və 3.1.5-ci yarımbəndlər əlavə edilmişdir.